

அ.தி.மு.க. ஆட்சியில் நடந்த பொள்ளாச்சி சம்பவம்!

முதல்வர் மு.க.ஸ்டாலின் உரை!... 3 ஆம் பக்கத் தொடர்ச்சி

அனைத்து மக்களுக்கும் நன்மை அளிக்கும் ஆட்சியாக கழக ஆட்சி செயல்பட்டு வருகிறது. பத்தாண்டு காலம் அ.தி.மு.க. ஆட்சி தமிழ்நாட்டில் நடந்தது. அவர்களால் இப்படி பட்டியலிட்டுச் சொல்ல முடியுமா?

மேற்கு மண்டலத்தை தங்களுடைய கோட்டை என்று சொல்லிக் கொண்டாடக்கே! வாக்களித்த மக்களுக்கு அதிமுக ஆட்சி ஏதாவது நன்மை செய்ததா?

இத்தனைக்கும் மேற்கு மண்டலத்தைச் சேர்ந்த அமைச்சர்கள் அதிமுக ஆட்சியில் அதிகாரத்தில் இருந்தார்கள். அவர்கள் இந்த மேற்கு மண்டலத்துக்குச் செய்தது என்ன?

மக்களனைப் பெற்ற அத்தனை பெற்றோரையும் பதற வைத்தது பொள்ளாச்சி சம்பவம்! மற்றதீட முடியுமா! பெண் களை மிரட்டி ஆபாசப்படம் எடுத்தவர்கள் தைரியமாக அ.தி.மு.க. ஆட்சியில் வலம் வந்தார்கள்! புகார் கொடுத்தவர்களை மிரட்டினார்கள்!

தி.மு.க. மகளிரணி சார்பில்தான், பேராட்டம் நடத்தினார்கள். பிறகு, நடவடிக்கை எடுப்போம் என்று ஒரு நாடகம் போட்டார்கள்! ஆனால், சாட்சிகள் மிரட்டப்படுகின்ற வேடிக்கையைப் பார்த்தார்கள்!

பத்திரிக்கையாளர்கள் இதுபற்றி அன்றைய முதலமைச்சர் பழனிசாமி யைக் கேட்டபோது, “அப்படியெதுவும் இல்லை. ஆதாரம் இருந்தால் கொடுங்க” என்று சொன்னார். நான் அப்போது தேர்தல் பிரச்சாரத்திற்கு வந்தபோது சொன்னேன். இந்த நான் சும்மா விட மாட்டேன். நிச்சயமாக, இதற்குரிய நடவடிக்கையை இந்த ஸ்டாலின் உறுதியாக எடுப்பான் என்று அப்போதே நான் உறுதி தந்திருக்கிறேன். இன்றைக்கும் மறந்துவிட வில்லை.

பாதிக்கப்பட்ட பெண்ணின் அடையாளம் தெரியக்கூடாது என்று உச்சநீதிமன்றம் உத்தரவு போட்டிருக்கும் நிலையில், அந்தப் பெண்ணுடைய பெயரையும், முகவரியையும் வெளியிடையாக அறிவித்த அக்கறையற்ற ஆட்சிதான் பழனிசாமியின் ஆட்சி.

அந்த வழக்கு சி.பி.ஐ. விசாரித்து இப்போது நீதிமன்றத்தில் இருக்கிறது! அதுமட்டுமோ! முதலமைச்சராக இருந்த அம்மையார் ஜெயலலிதாவின் கொடநாடு பங்களாவில், கொலை, கொள்ளை, தற்கொலை சம்பவம் நடந்தது இல்லையா!

அமைதி வழியில் ஜல்லிக்கட்டுக்கு ஆதரவாக, போராடியவர்கள் மேல் தாக்குதல் நடத்தியது யார் ஆட்சியில்? பெண் போலீஸ் எஸ்.பி.க்கே பாதுகாப்பு இல்லாத வகையில் ஆட்சி நடத்தியது யார்? தூத்துக்குடியில், 13 பேர் துப்பாக்கியால் சுட்டு கொன்றது யாருடைய ஆட்சியில்?

தமிழர் நலனுக்கு எதிரான அ.தி.மு.க. - பா.ஜ.க. கள்ளக் கூட்டணி!
கஞ்சா - குடகா மாழல் பட்டிய

வில். அமைச்சரும், டி.ஜி.பி.யுமே இருந்தார்களே, அது யாருடைய ஆட்சியில்? அந்த வழக்கில் குற்றப் பத்திரிகை கூட தாக்கல் செய்ய விடாமல் தடுத்த கூட்டணிதான், இன்றைக்கு உத்தமர் வேஷம் போடுகிறார்கள். இந்தக் கூட்டணி மறுபடியும் மக்களை ஏமாற்றி பிரிந்த மாதிரி நடத்துக்கொண்டு வருகிறார்கள். நாடகம் நடந்து கொண்டிருக்கிறது.

தமிழ்நாட்டு நலனுக்கும், தமிழர்களின் நலனுக்கும் எதிரான அதிமுக - பாஜக கள்ளக்கூட்டணி ஒருபக்கம் என்றால், தமிழ்நாட்டு மக்களும், தமிழ்நாட்டை வளமாக்க - தமிழர்களின் உரிமைகளை பாதுகாக்க மற்றொரு பக்கம் ஜனநாயகச் சக்திகளும் தி.மு.க.வும் ஒற்றுமையாக நிற்கிறோம்!

மாநிலத்தைக் கெடுத்த அ.தி.மு.க., மாநிலத்தை கண்டு கொள்ளாத பா.ஜ.க! இந்த கள்ளக்கூட்டணியை மக்கள் அடையாளம் கண்டு கொண்டிருக்கிறார்கள். மக்கள் நலனே முக்கியம் என்று செயல்பட்டுக் கொண்டிருக்கக்கூடிய, நமது திராவிட மாதல் அரசுக்கு, தமிழ்நாட்டு மக்களாகிய நீங்கள் துணை இருப்பது போல், உண்மையான வளர்ச்சியை நமது நாடு காண, ஒட்டுமொத்த இந்திய மக்களும் தயாராகிவிட்டார்கள். பாசிசத்தை வீழ்த்த, இந்தியாவை காக்க உங்கள் ஸ்டாலின் அழைக்கிறேன்! தமிழ்நாட்டை உயர்த்துவோம்! இந்தியாவை காப்போம்!

ஒன்றிய அரசின் ஒத்துழைப்பு இல்லாத போதே, இத்தனை சாதனை திட்டங்களை நம்மால் கொடுக்க முடிகிறது என்றால், நமக்கு உதவி செய்கின்ற ஒன்றிய அரசு அங்கே அமைந்திருந்தால், இன்னும் பத்து மடங்கு சாதனைகளை இந்த திமுக செய்திருக்கும். அதற்கான நேரம் நெருங்கி வருகிறது!

நாட்டு மக்களுக்கு எதையுமே செய்து தராத பிரதமர், “மோடியின் உத்தரவாதம்” என்று பக்கம் பக்கமாக விளம்பரம், டிவியில் விளம்பரம் செய்து கொண்டிருக்கிறார்கள்.

பிரதமர் அவர்களே... மாண்புமிகு பிரதமர் மோடி அவர்களே, நீங்கள் கொடுத்த பழைய உத்தரவாதமான ஒவ்வொருவருக்கும் 15 இலட்சம் ரூபாயின் இன்றைய கதி என்ன?

இளைஞர்களுக்கு ஆண்டுக்கு 2 கோடி வேலைவாய்ப்பு உத்தரவாதம் தந்தீர்களே அதன் கதி என்ன? அதை சொல்லுங்கள் பிரதமர் அவர்களே!

அதுகூட வேண்டாம், அடுத்த ஒரு வாரத்தில் தமிழ்நாட்டுக்கு வருவதாக செய்தி வந்திருக்கிறது. வரப்போகிறார். தமிழ்நாட்டுக்குச் செய்து தந்திருக்கின்ற சிறப்புத் திட்டங்களை பட்டியலிடுங்கள்! என்ன சிறப்பு திட்டங்கள் கொண்டு வந்தீர்கள் என்று தமிழ்நாட்டு மக்கள் எல்லோரும் கேட்க வேண்டும். கேட்பீர்களா!

திட்டத்தைத் தடுப்பதாக அண்ட புளூகு ஆகாசப் புளூகு மோடியின் புளூகு!

கடந்த முறை வந்தபோது பேச்சுறார்... பா.ஜ.க. தமிழ்நாட்டுக்கு கொண்டு வருகின்ற திட்டங்களை தி.மு.க. தடுக்கின்றது என்று பிரதமர் சொல்கிறார். பிரதமர் அவர்கள் சொல்கிறார். அவர்கள் கொண்டு வந்த திட்டங்களை, நாம் சென்று தடுக்கிறோமா!

நீங்கள் ஒரு பழமொழி கேட்டிருப்பீர்கள், அண்ட புளூகு ஆகாசப் புளூகுனு சொல்லுவார்கள் - அது மாதிரி, இது மோடி புளூகு! அவர் என்ன திட்டத்தை கொண்டு வந்தார்? நாம் தடுப்பதற்கு? எந்த திட்டத்துக்கு நாம் தடையாக இருந்தோம் என்று சொல்வாரா? நான் ஒரே ஒரு உதாரணம் சொல்கிறேன், மதுரை எய்ம்ஸ் மருத்துவமனையை 2014ல் அறிவித்தார்கள். அப்போது யார் தமிழ்நாட்டில் முதலமைச்சர்? மறைந்த அம்மையார் ஜெயலலிதா அவர்கள் இருந்தார். அவர் தடுத்தாரா? இல்லையே.

அடுத்து, உங்கள் நண்பர்கள் ஒ.பி.எஸ், இ.பி.எஸ் அவர்கள் தடுத்தார்களா? இல்லையே. 2021ல் நாங்கள் ஆட்சிக்கு வந்தோம், நாங்கள் தடுத்தோமா? இல்லை. தமிழ்நாட்டு மக்கள்தான் தடுத்தார்களா? இல்லையே! உங்களை யாரும்தடுக்கவில்லையே! ஆட்சியில் இருந்தபத்து வருஷமாக தமிழ்நாட்டின் திருப்பி பார்க்காமல், தேர்தலுக்காக பத்து நாள் வந்து பொய் சொன்னால் தமிழ்நாட்டு மக்களான நாங்கள் என்ன ஏமாளிகளா? நாங்கள் என்ன இளிச்சவையன்களா? **பா.ஜ.க. இனி பொய்யும் வாய்ஸ் அப்கதைகளும் எடுபடாது!**

பொய்யும், வாய்ஸ் அப்கதைகளும் தான் பா.ஜ.க.வின் உயிர் மூச்சு! இனி இந்த பொய்களும் கட்டுக்கதைகளும் மக்களிடம் எடுபடாது! மாநிலத்தைக் கெடுத்த அ.தி.மு.க. மாநிலத்தை கண்டு கொள்ளாத பா.ஜ.க! இந்த கள்ளக்கூட்டணியை மக்கள் அடையாளம் கண்டு கொண்டிருக்கிறார்கள். மக்கள் நலனே முக்கியம் என்று செயல்பட்டுக் கொண்டிருக்கக்கூடிய, நமது திராவிட மாதல் அரசுக்கு, தமிழ்நாட்டு மக்களாகிய நீங்கள் துணை இருப்பது போல், உண்மையான வளர்ச்சியை நமது நாடு காண, ஒட்டுமொத்த இந்திய மக்களும் தயாராகிவிட்டார்கள். பாசிசத்தை வீழ்த்த, இந்தியாவை காக்க உங்கள் ஸ்டாலின் அழைக்கிறேன்! தமிழ்நாட்டை உயர்த்துவோம்! இந்தியாவை காப்போம்!

இவ்வாறு முதல்வர் மு.க.ஸ்டாலின் அவர்கள் உரை யாற்றினார்.



கிருஷ்ணகிரியில் நடைபெற்ற முதல்வர் மு.க.ஸ்டாலின் அவர்களின் பிறந்த நாள் விழா பொதுக் கூட்டத்தில் கழக வந்தக அணிச் செயலாளர் கவிஞர் காசிமுத்து மாணிக்கம் சிறப்புரையாற்றினார். மாவட்டச் செயலாளர் தே.மதியழகன், எம்.எஸ்.ஏ. மற்றும் நிர்வாகிகள் பங்கேற்றனர். இக் கூட்டத்தில் ஞானாளமான பொதுமக்கள் கலந்து கொண்டனர்.

மோடியா - இந்த லேடியா எனக் கேட்டு பா.ஜ.க.வோடு கூட்டணி வைத்தது என் வாழ்நாள் தவறு என்றவா!

உச்சநீதிமன்றத்தால் ஊழலில் தண்டிக்கப்பட்ட ஜெயலலிதா நல்லாட்சி நடத்தினாரா?

கிருஷ்ணகிரியில் - பிரதமர் மோடியின் பேச்சைக் கண்டித்து கவிஞர் காசிமுத்துமாணிக்கம் பேச்சு!

கிருஷ்ணகிரி, மார்ச் 14 - கிருஷ்ணகிரியில் நடைபெற்ற முதல்வர் ஸ்டாலின் பிறந்த நாள் கூட்டம் பர்கூர் சட்டமன்ற உறுப்பினர் தே.மதியழகன் தலைமையில் நடைபெற்றது. நகர செயலாளர் நவாப் முன்னிலை வகிக்க. தி.மு.க. வந்தக அணி செயலாளர் கவிஞர் காசிமுத்து மாணிக்கம் இக்கூட்டத்தில் சிறப்புரையாற்றினார். அவர் பேச்சுகையில், “பிரதமர், சென்னையில்” “எம். ஜி. ஆரும், ஜெயலலிதாவும் தான் சிறப்பான ஆட்சி தந்தார்கள்” என்று பேசியுள்ளார். அவரிடம் எனக்கு சில சந்தேகங்கள். மோடி பதில் சொல்ல வேண்டும்.

சந்தேகத்திற்கு பதில்தேவை வி!
“சிறப்பானமையினரை கொடுமைப்படுத்திய பா.ஜ.கவுடன் நான் கூட்டணி வைத்ததுதான் என் வாழ்நாளில் நான் செய்த பெரும் தவறு என்றாரே ஜெயலலிதா” அது சரி தானா?

“இனி என் வாழ்நாளில் பா.ஜ.கவுடன் எந்தச் சூழலிலும் சேரமாட்டேன்” என்றாரே? நினைவு இருக்கிறதா. அதுவும் சிறந்த ஆட்சியின் அங்கமா? “மோடியா இந்த லேடியா” என்றால் என்ன அர்த்தம். “அந்தக் கேட்டவனா இந்த நல்லவனா” என்பதுதானே கோஷம், ஜெயலலிதாவின் சிறந்த ஆட்சியில் மோடி கேட்டவன் என்பது ஜெ கூற்றுப்படி அடக்கமா? எங்கே சொல்லுங்கள் பார்ப்போம். ஜெயலலிதா முதல்வராக இருந்தபோது பொய் வழக்கில் காஞ்சி சங்கராச்சாரியாரை ஆந்திராவில் தீபாவளி பூஜை ஒன்றில் இருந்தவரை ஹெலிகாப்டரில் சென்று தூக்கி வரச்செய்து சிறையில் அடைத்து, கோவிலுக்குச் சொந்தமான மருத்துவமனை தனக்கு தர வேண்டும் என மிரட்டினாரே அதுதான் நேர்மையான சிறந்த ஆட்சியா? அப்போது வேண்டாம், இப்போது கூறுங்கள், அவ்வளவு விரைவாக கைது செய்தது சரியா? இப்போதுதான் கூட்டணி இல்லையே தைரியமாய் சொல்லுங்கள்.

மூப்பனாரை கண்டைக்காய் என்றும், திருச்சி பொதுக்கூட்டத்தில் கலகம் செய்தார் என்றும் கூறியது சரிதானா என தங்கள் பக்கத்தில் இருக்கும் ஜி.கே.வாசனை கேட்டு சொல்லுங்களேன் இதுதான் சிறந்த ஆட்சியின் லட்சணமா?

அமைதிப் படல சத்தியராஜ்!
அம்மாவனியை செல்வம் அம்மாவனியா என்றாரே அதுகூட சிறந்த ஆட்சியில் வரும் எனில் அத்தவானி அப்படித்தான் என நீங்கள் கூறுவது போலாகும். பரவாயில்லையா? ஒட்டு வந்தால் சரி அத்தவானி அசிங்கப்படும்.

டால் நமக்கென்ன? நாம் தான் அமைதிப்படை சத்தியராஜ் ஆயிற்றே. உச்சநீதி மன்றத்தால் ரூ.100 கோடி அபராதம். உயிர் இருந்தால் 2ம் குற்றவாளியான சசிகலாபோல் 4 ஆண்டு சிறைத்தண்டனை என இறுதி தீர்ப்பு பெற்ற ஜெயலலிதாவின் நிர்வாகம்தான் சிறந்தது என்றால் இந்தியாவில் உள்ள மற்ற பா.ஜ.க. முதல்வர்களும் ஜெயலலிதா போல் சிறைக்கு போகச்சொல்கிறீர்கள் அப்படித்தானே! மற்றவர் மனம் புண்படுவதை பொருட்படுத்தாது, தன்னை அன்னை தெரசா வாக, பராசக்தியாக போஸ்டர், கட்டிஅவுட், ப்ளக்ஸ் போட்டு என மாற்றிக் கொண்டதுதான் சிறந்த ஆட்சியா?

வழக்காடு மன்றத்தில் ஜெயலலிதா குற்றவாளி என கூறியதற்காக தர்மபுரி வில் மூன்று கல்லூரி மாணவிகளை பேருந்தோடு சேர்த்து எரித்ததுதான் சிறந்த ஆட்சியா? உங்கள் கட்சி சுப்பிரமணியசுவாமி வழக்காடு மன்றம் போனபோது கற்பின் அடையாளத்தை தூக்கி காட்டி தனது மகளிரை போராட்டம் செய்ய சொன்னதுதான் சிறந்த ஆட்சியா? தனது சொந்த கட்சிக்காரர்களான சட்டமன்ற உறுப்பினர்கள் இராணிப் பேட்டை கோகன், உப்பிலியாபுரம் ரவிச்சந்திரன், மதுராந்தகம் சொக்கலிங்கம், தூத்துக்குடி ரமேஷ் போன்றவர்கள் அடித்து துவைத்து, மருத்துவமனை

களில் வாரக்கணக்கில் தொங்கவிட்டதுதான் சிறந்த ஆட்சியா?

ஊட்டியில் செல்லமாக தன்னை தட்டிவிட்டது என்பதற்காக அப்புயானை அடுத்துமுறை நான் இங்கே வரும்போது அந்த குட்டியானை அப்புயலுடன் இருக்கக்கூடாது என்கிற மேலூருக்கு அனுப்பிவைப்பதுதான் சிறந்த ஆட்சியா?

ஸ்டீக்கர் அ.தி.மு.க. ஆட்சி!
உங்கள் கட்சி மாநில துணைத்தலைவர் சசிகலா புஷ்பா “பாராளுமன்றத்தில் ஜெயலலிதாவும் - சசிகலாவும் என்னை அடித்து துவைத்தார்கள். முகத்தில் காரித்துப்பினார்கள். தங்களுக்கு போர்டு என் மாற்றிக் கொண்டதுதான் சிறந்த ஆட்சியா? அழுதாரே அதுதான் சிறந்த நிர்வாகமா ஜி? சமச்சீர் கொள்கை கொண்ட தமிழக அரசின் எடப்பாடி நியமித்த நீதிபதி ஆறுமுகசாமி கமிஷன் சொன்னதே அடுத்தமுறை யாவது இங்கு வரும்போது சொல்லுங்கள். ஜெயலலிதாவின் மரணம் எப்படி நிகழ்ந்தது என்று.

இது எல்லாம் சரி. ஆனால் சிறந்த ஆட்சி ஜெயலலிதா தந்ததாக கூறும் தாங்கள், ஜெயலலிதா 75 நாள் அப்பல்லோவில் இருந்தபோது ஒரு நாள் கூட எட்டிப் பார்த்து ஏன் ஜி! மணிப்பூர் மாதிரி ஜெயலலிதாவையும் அன்று மறந்தது ஏன் ஜி?

இவ்வாறு கவிஞர் காசிமுத்து மாணிக்கம் கேள்விகளால் துளைத்துள்ளார்.

மதுராந்தகம் அருகே சாலை விபத்து உயிரிழந்த மாணவர்கள் குடும்பத்திற்கு நிதியதவி - ஆறுதல்!

முதல்வர் மு.க.ஸ்டாலின் அறிவிப்பு!

சென்னை, மார்ச் 14 -

செங்கல்பட்டு மாவட்டம், மதுராந்தகம் அருகே சிறுநாகலூர் கிராமத்தில் நிகழ்ந்த சாலை விபத்தில் உயிரிழந்த மாணவர்களின் பெற்றோர்களுக்கு ஆறுதல் மற்றும் நிதியுதவியை முதலமைச்சர் மு.க. ஸ்டாலின் அவர்கள் அறிவித்துள்ளார்.

இது குறித்து அறிவிப்பு வருமாறு: செங்கல்பட்டு மாவட்டம், மதுராந்தகம் வட்டம், சிறுநாகலூர் கிராமம், சென்னை - திருச்சி தேசிய நெடுஞ்சாலையில் 12.3.2024 அன்று காலை தொழுப்பேடுவிலிருந்து செங்கல்பட்டு நோக்கிச் சென்ற தனியார் பேருந்து மூன்று கண்டெய்னர் வாகனங்களை மூன்றுசெல்ல முயன்றபோது எதிர்பாராத விதமாக மோதிய விபத்தில், பேருந்தில் பயணம் செய்த மதுராந்தகம் தனியார் கல்லூரியில் பயின்றுவரும் மாணவர்கள் தனுஷ் (வயது 21), த/பெ. முனியாப் பன், கமலேஷ் (வயது 19), த/பெ. முருகேசன் மற்றும் மாணவிய்ஷ் (வயது 19), த/பெ.சிவகுமார் ஆகிய மூவரும் சம்பவ

இடத்திலேயே உயிரிழந்தனர். மேலும், இவ்விபத்தில் ரவிச்சந்திரன் (வயது 20), த/பெ.குணசேகரன் என்பவர் மதுராந்தகம் அரசுப் பொது மருத்துவமனையில் சிகிச்சைக்காக அனுமதிக்கப்பட்டு சிகிச்சை பலனின்றி உயிரிழந்தார் என்ற துயரமான செய்தியை அறிந்து மிகுந்த வருத்தமும், வேதனையும்டைந்தேன். இவ்விபத்தில் உயிரிழந்த நான்கு மாணவர்களின் பெற்றோர்களுக்கும், அவர்களது உறவினர்களுக்கும் நண்பர்களுக்கும் எனது ஆழ்ந்த இரங்கலையும், ஆறுதலையும் தெரிவித்துக் கொள்கிறேன். ஈடுசெய்ய முடியாத இந்தப் பேரிழப்பும் அனைவருக்கும் ஆழ்ந்த வேதனை அளிக்கிறது. உயிரிழந்த மாணவர்களின் பெற்றோருக்கு தலா இரண்டு இலட்சம் ரூபாய் முதலமைச்சரின் பொது நிவாரண நிதியிலிருந்து வழங்கிடவும் உத்தரவிட்டுள்ளேன். இவ்வாறு முதல்வர் அவர்கள் அறிவித்துள்ளார்.

90 சதவீத இந்தியர்கள் தினமும் அந்தியை எதிர்கொள்கிறார்கள்! மும்பையில் ராகுல் காந்தி எம்.பி. பேச்சு!

மும்பை, மார்ச் 14 - காங்கிரஸ் முன்னாள் தலைவர் ராகுல் காந்தி எம்.பி. இந்திய ஒற்றுமை நியாய யாத்திரை தற்போது மகாராஷ்டிராவில் மேற்கொண்டு வருகிறார். மகாராஷ்டிர மாநிலத்தின் துலே பகுதியில் ராகுல் காந்தியின் இந்திய ஒற்றுமை யாத்திரை நேற்று நடைபெற்றது. அப்போது அவர் பேசிய



தாவது: எங்களின் இரண்டாவது

இந்திய ஒற்றுமை யாத்திரையில் ‘நியாய’ என்ற புதிய வார்த்தையைச் சேர்த்துள்ளோம். ஏனென்றால் எங்களின் முதல் யாத்திரையில் விவசாயிகள், இளைஞர்கள் அல்லது பெண் யாராக இருந்தாலும், வன்முறைக்கு வெறுப்புக்கும் காரணம் சொன்னது அநீதி தான். ஒன்றிய பா.ஜ.க. ஆட்சி

யில் தினமும் 90 சதவீதம் இந்தியர்கள் அந்தியை எதிர்கொள்கிறார்கள். இது உங்களுக்கெல்லாம் தெரியுமா இல்லையா என்று தெரியவில்லை. ஆனால் இந்தியாவில் உள்ள 22 பேரின் சொத்து, 70 முக்கிய நபர்களின் சொத்துக்கு சமம் இவ்வாறு ராகுல் காந்தி பேசினார்.